

॥ पञ्चमः प्रश्नः ॥

॥ तैत्तिरीयसंहितायां सप्तमकाण्डे पञ्चमः प्रश्नः ॥

गावो वा एतथ्सुत्रमांसताशृङ्गः सुतीः शृङ्गाणि नो
जायन्ता इति कामेन तासां दश मासां निषंणा आसुत्रथ
शृङ्गाण्यजायन्त ता उदैतिष्ठन्नराथ्स्मेत्यथ यासां नाजायन्त ताः
संवथ्सरमात्मोदैतिष्ठन्नराथ्स्मेति यासां चाजायन्त यासां च न ता
उभयीरुदैतिष्ठन्नराथ्स्मेति गोसुत्रं वै (१)

संवथ्सुरो य एवं विद्वाऽसः संवथ्सुरमुपयन्त्यृद्धुवन्त्येव
तस्मांत्पुरा वार्षिकौ मासौ पत्वा चरति सुत्राभिजितुङ् ह्यस्यै
तस्मांथसंवथ्सरसदो यत्किं च गृहे क्रियते तदासमवरुद्धमुभिजितं
क्रियते समुद्रं वा एते प्र प्लवन्ते ये संवथ्सुरमुपयन्ति यो वै
संमुद्रस्य पारं न पश्यति न वै स ततु उदैति संवथ्सुरः (२)

वै संमुद्रस्तस्यैतत्पारं यदैतिरात्रौ य एवं विद्वाऽसः
संवथ्सुरमुपयन्त्यनार्ता एवोद्धचं गच्छन्तीयं वै पूर्वोऽतिरात्रोऽ-
सावुत्तरो मनः पूर्वो वागुत्तरः प्राणः पूर्वोऽपान उत्तरः प्ररोधनं पूर्व-
उदयनमुत्तरो ज्योतिष्ठोमो वैश्वानरोऽतिरात्रो भवति ज्योतिरेव
पुरस्ताद्धते सुवर्गस्य लोकस्यानुख्यात्यै चतुर्विंशः प्रायुणीयो
भवति चतुर्विंशतिरर्धमासाः (३)

संवथ्सुरः प्रयन्त एव संवथ्सुरे प्रति तिष्ठन्ति तस्य त्रीणि

च शतानि पृष्ठिश्च स्तोत्रीयास्तावंतीः संवथ्सुरस्य रात्रय उभे
एव संवथ्सुरस्य रूपे आप्नुवन्ति ते सङ्स्थित्या अरिष्ट्या
उत्तरैरहोमिश्चरन्ति पङ्क्तुहा भवन्ति पङ्क्तु क्रृतवः संवथ्सुर क्रृतुप्वेव
संवथ्सुरे प्रति तिष्ठन्ति गौश्चायुश्च मध्युतः स्तोमौ भवतः
संवथ्सुरस्यैव तन्मिथुनं मध्युतः (४)

दधति प्रजननाय ज्योतिरभितो भवति विमोचनमेव
तच्छन्दाङ्गस्येव तद्विमोक्तं यन्त्यथौ उभयतो ज्योतिषैव पङ्क्तुहेन
सुवर्गं लोकं यन्ति ब्रह्मवादिनो वदन्त्यासते केन यन्तीति
देवयानैन पथेति ब्रूयाच्छन्दाङ्गसि वै देवयानः पन्था गायत्री
त्रिष्टुजगती ज्योतिर्वै गायत्री गौमिष्टुगायुर्जगती यदेते स्तोमा
भवन्ति देवयानैनैव (५)

तत्पथा यन्ति समानः साम भवति देवलोको वै साम
देवलोकादेव न यन्त्यन्याऽन्या क्रचो भवन्ति मनुष्यलोको वा
क्रचो मनुष्यलोकादेवान्यमन्यं देवलोकमन्यारोहन्तो यन्त्यभिवर्तो
ब्रह्मसामं भवति सुवर्गस्य लोकस्याभिवृत्या अभिजिद्ववति
सुवर्गस्य लोकस्याभिजित्यै विश्वजिद्ववति विश्वस्य जित्यै
मासिमासि पृष्ठान्युपं यन्ति मासिमास्यतिग्राह्यां गृह्यन्ते
मासिमास्यैव वीर्यं दधति मासां प्रतिष्ठित्या उपरिष्टान्मासां
पृष्ठान्युपं यन्ति तस्मादुपरिष्टादोषधयः फलं गृह्णन्ति॥ (६)

गावो वा एतथस्त्रमांसताशृङ्गाः सुतीः शृङ्गाणि सिषांसन्तीस्तासां
दश मासा निषेणा आसन्नथं शृङ्गाण्यजायन्त ता अंब्रुवन्नराथ्मोत्तिष्ठा-
तं कामंमरुथ्महि येन कामेन न्यषंदामेति तासांमु त्वा
अंब्रुवन्नर्धा वा यावंतीर्वासांमहा एवेमौ द्वादशौ मासौ संवथ्मरः
सुम्पाद्योत्तिष्ठामेति तासांम् (७)

द्वादशे मासि शृङ्गाणि प्रावर्तन्त श्रद्धया वाऽश्रद्धया वा ता
इमा यास्तूपरा उभय्यो वाव ता आर्ध्वन् याश्व शृङ्गाण्यसन्वन्
याश्वोर्जमवारुन्यत्प्रोति दुशसु मासूत्तिष्ठन्नप्रोति द्वादशसु य एवं
वेदं पदेन खलु वा एते यन्ति विन्दति खलु वै पदेन यन्तद्वा
एतद्वद्धमयन्तं तस्मादेतद्वोसनिः॥ (८)

तिष्ठामेति तासां तस्माद्वे च॥२॥

[२]

प्रथमे मासि पृष्ठान्युपं यन्ति मध्यम उपं यन्त्युत्तम उपं
यन्ति तदाहुर्यां वै त्रिरेकस्याहं उपसीदन्ति दुहं वै सापराभ्यां
दोहाभ्यां दुहेऽथ कुतः सा धोक्ष्यते यां द्वादशं कृत्वं उपसीदन्तीति
संवथ्मरः सुम्पाद्योत्तमे मासि सुकृत्पृष्ठान्युपेयुस्तद्यजमाना यज्ञं
पशूनवं रुन्धते समुद्रं वै (९)

एतेऽनवारमंपारं प्र प्लवन्ते ये संवथ्मरमुपयन्ति यद्वृहद्रथन्तरे
अन्वर्जयुर्यथा मध्ये समुद्रस्य प्लवमन्वर्जयुस्तादक्तदनुर्थसर्गं
बृहद्रथन्तराभ्यामित्वा प्रतिष्ठां गच्छन्ति सर्वेभ्यो वै कामेभ्यः

सन्धिर्दुहे तद्यजमानाः सर्वान्कामानवं रुन्धते॥ (१०)

समुद्रं वै चतुर्स्थिः॥२॥

[३]

समान्यं ऋचो भवन्ति मनुष्यलोको वा ऋचो मनुष्यलोकादेव
न यन्त्यन्यदन्यथाम भवति देवलोको वै साम देवलोकादेवान्यमन्यं
मनुष्यलोकं प्रत्यवरोहन्तो यन्ति जगतीमग्र उपं यन्ति जगतीं
वै छन्दांसि प्रत्यवरोहन्त्याग्रयणं ग्रहां बृहत्पृष्ठानि त्रयस्त्रिःशङ्का
स्तोमास्तस्माद्यायांसं कर्नीयान्प्रत्यवरोहति वैश्वकर्मणो गृह्यते
विश्वान्युव तेनु कर्मणि यजमानाः अवं रुन्धत आदित्यः (११)

गृह्यत इयं वा अदितिरस्यामेव प्रति तिष्ठन्त्यन्योन्यो गृह्यते
मिथुनत्वाय प्रजात्या अवान्तरं वै दशरात्रेण प्रजापतिः प्रजा
असृजत यदशरात्रो भवति प्रजा एव तद्यजमानाः सृजन्त एतां
ह वा उद्ङ्कः शौल्बायनः सत्रस्यर्द्धमुवाच यदशरात्रो यदशरात्रो
भवति सत्रस्यर्द्धा अथो यदेव पूर्वेष्वहःसु विलोम क्रियते तस्यैवैषा
शान्तिः॥ (१२)

आदित्यस्तस्युव द्वे च॥२॥

[४]

यदि सोमौ संसुतौ स्यातां महृति रात्रियै प्रातरनुवाकमुपाकुर्यात्
वाचं पूर्वं देवताः पूर्वश्छन्दांसि वृक्षे वृषण्वतीं प्रतिपदं
कुर्यात्प्रातःसवनादेवैषामिन्द्रं वृक्षेऽथो खल्वाहुः सवनमुखेसंवनमुखे
कार्येति सवनमुखाथसंवनमुखादेवैषामिन्द्रं वृक्षे संवेशायोपवेशायं

गायत्रियास्त्रिष्टुभो जगत्या अनुष्टुभेः पङ्क्षा अभिभूत्यै स्वाहा
छन्दाऽसि वै संवेश उपवेशश्छन्दोभिरेवैषांम् (१३)

छन्दाऽसि वृङ्गे सज्जनीयऽ शस्य विहृव्यै शस्यमुगस्त्यस्य
कयाशुभीयऽ शस्यमेतावद्वा अस्ति यावदेतद्यावदेवास्ति तदेषां
वृङ्गे यदि प्रातःसवने कलशो दीर्घेत वैष्णवीषु शिपिविष्टवतीषु
स्तुवीरन् यद्वै यज्ञस्यातिरिच्यते विष्णुं तच्छिपिविष्टमभ्यति
रिच्यते तद्विष्णुः शिविपिष्टोऽतिरिक्त एवातिरिक्तं दधात्यथो
अतिरिक्तेनैवातिरिक्तमास्वाव रुद्धते यदि मध्यन्दिने दीर्घेत
वषद्वारनिधनऽ सामं कुर्युर्वषद्वारो वै यज्ञस्य प्रतिष्ठा
प्रतिष्ठामेवैनद्वमयन्ति यदि तृतीयसवन् एतदेव॥ (१४)

छन्दोभिरेवैषामैकत्रविशुतिश्च॥ २॥ [५]

षडहैर्मासाऽन्धस्म्पाद्याहरुथ्मृजन्ति षडहैरहि मासाऽन्धस्म्पश्यन्त्य
मासाऽन्धस्म्पश्यन्त्यमावास्यया मासाऽन्धस्म्पाद्याहरुथ्मृजन्त्यमावास्य
हि मासाऽन्धस्म्पश्यन्ति पौर्णमास्या मासाऽन्धस्म्पाद्याहरुथ्मृजन्ति
पौर्णमास्या हि मासाऽन्धस्म्पश्यन्ति यो वै पूर्ण आसिश्चति परा स
सिश्चति यः पूर्णादुदचति (१५)

प्राणमस्मिन्थं दधाति यत्पौर्णमास्या मासाऽन्धस्म्पाद्याहरुथ्मृजन्ति
संवथ्सरायैव तत्प्राणं दधति तदनु सत्रिणः प्राणन्ति
यदहर्नोर्थमृजेयुर्यथा दत्तिरुपनद्वो विपत्त्येवै संवथ्सुरो वि

पंते दार्ति माच्छ्रुयुर्यत्पौर्णमास्या मासा"न्धुम्पाद्याहरुथसूजन्ति
संवर्थसुरायैव तदुदानं दंधति तदनुं सुत्रिणु उत् (१६)

अनुन्ति नार्ति माच्छ्रुन्ति पूर्णमासे वै देवानाऽ सुतो
यत्पौर्णमास्या मासा"न्धुम्पाद्याहरुथसूजन्ति देवानामेव तद्यज्ञेन
यज्ञं प्रत्यवरोहन्ति वि वा एतद्यज्ञं छिन्दन्ति यत्षड्हसन्ततः
सन्तमथाहरुथसूजन्ति प्राजापत्यं पुशुमालभन्ते प्रजापतिः
सर्वा देवता देवताभिरेव यज्ञः सं तन्वन्ति यन्ति वा एते
सर्वनाद्येऽहः (१७)

उथसूजन्ति तुरीयं खलु वा एतथसवनं यथसा"न्नाय्यं यथसा"न्नाय्यं
भवन्ति तेनैव सर्वनान्न यन्ति समुपहूयं भक्षयन्त्येतथसौमपीथा
ह्यैतरहि यथायतनं वा एतेषाऽ सर्वनभाजो देवता गच्छन्ति
येऽहरुथसूजन्त्यनुसवनं पुरोडाशान्निर्वपन्ति यथायतनादेव
सर्वनभाजो देवता अव रुन्धते उष्टाकंपालान्प्रातःसर्वन एका-
दशकपालान्माध्यन्दिने सर्वने द्वादशकपालाऽस्तृतीयसवने
छन्दाऽस्येवास्वाव रुन्धते वैश्वदेवं चरुं तृतीयसवने निर्वपन्ति
वैश्वदेवं वै तृतीयसवनन्तेनैव तृतीयसवनान्न यन्ति॥ (१८)

उदचत्युद्येऽहरुत्वा पञ्चदश च॥४॥ [६]

उथसूज्या (३) न्नोथसूज्या (३) मिति मीमाऽसन्ते
ब्रह्मवादिनस्तद्वाहरुथसूज्यमेवेत्यमावास्यायां च पौर्णमास्यां

चोथ्मूज्युमित्याहुरेते हि यज्ञं वहत् इति ते त्वाव नोथ्मूज्ये
इत्याहुर्ये अवान्तरं यज्ञं भेजाते इति या प्रथमा व्यष्टका
तस्यामुथ्मूज्युमित्याहुरेष वै मासो विशुर इति नादिष्टम् (१९)

उथ्सृजेयुर्यदादिष्टमुथ्सृजेयुर्याद्वशे पुनः पर्याप्लावे मध्ये
षड्हस्य सम्पद्येत षड्हैर्मासान्थसम्पाद्य यथ्संस्तममह-
स्तस्मिन्नुथ्सृज्येयुस्तदग्नये वसुमते पुरोडाशमृष्टाकंपालं
निर्वपेयुरेन्द्रं दधीन्द्राय मरुत्वंते पुरोडाशमेकादशकपालं
वैश्वदेवं द्वादशकपालमुग्नेर्वै वसुमतः प्रातःसवनं यदग्नये वसुमते
पुरोडाशमृष्टाकंपालं निर्वपन्ति देवतामेव तद्गागिर्नीं कुर्वन्ति (२०)

सवनमृष्टाभिरुपं यन्ति यदैन्द्रं दधि भवतीन्द्रमेव तद्गाग्धेयान्न
च्यावयन्तीन्द्रस्य वै मरुत्वंते माध्यन्दिनः सवनं यदिन्द्राय
मरुत्वंते पुरोडाशमेकादशकपालं निर्वपन्ति देवतामेव तद्गागिर्नीं
कुर्वन्ति सवनमेकादशभिरुपं यन्ति विश्वेषां वै देवानामभुमतां
तृतीयसवनं यद्वैश्वदेवं द्वादशकपालं निर्वपन्ति देवता एव
तद्गागिर्नीः कुर्वन्ति सवनं द्वादशभिः (२१)

उपं यन्ति प्राजापत्यं पुशुमा लभन्ते यज्ञो वै प्रजा-
पतिर्यज्ञस्याननुसर्गायाभिर्वर्त इतः षण्मासो ब्रह्मसामं भवति
ब्रह्म वा अभिवृत्ते ब्रह्मण्वै तथ्सुवर्गं लोकमभिर्वर्तयन्तो यन्ति
प्रतिकूलमिव हीतः सुवर्गो लोक इन्द्रं क्रतुं नु आ भर-

पिता पुत्रेभ्यो यथा॑। शिक्षा॑ नो अस्मिन्पुरुहूत् यामनि जीवा॑
ज्योतिरशीमहीत्युमुतं आयताऽष्मासो ब्रह्मसामं भंवत्ययं वै
लोको ज्योतिः प्रुजा॑ ज्योतिरिममेव तल्लोकं पश्यन्तोऽभिवदन्तु
आ यन्ति॥ (२२)

नादिष्टुवन्ति द्वादशभिरिति विष्णुतिश्च॥४॥ [७]

देवानां वा अन्तं जग्मुषामिन्द्रियं वीर्यमपाक्रामत्तत्कोशेनावा॑
रुन्धत् तत्कोशस्यं क्रोशत्वं यत्कोशेन चात्वालस्यान्ते स्तुवन्ति
यज्ञस्यैवान्तं गत्वेन्द्रियं वीर्यमवं रुन्धते सुत्रस्यर्थाहवनीयस्यान्ते
स्तुवन्त्यग्निमेवोपद्रष्टारं कृत्वद्धिमुपं यन्ति प्रुजापतेरुहृदयेन
हविर्धानेऽन्तः स्तुवन्ति प्रेमाणमेवास्यं गच्छन्ति क्षेकेन
पुरस्ताथसदसः (२३)

स्तुवन्त्यनुक्षेकेन पश्चाद्यज्ञस्यैवान्तं गत्वा क्षोकभाजो॑
भवन्ति नवभिरध्यरुद्धायति नवं वै पुरुषे प्राणाः प्राणानेव
यज्ञमानेषु दधाति सर्वं ऐन्द्रियो भवन्ति प्राणेष्वेवेन्द्रियं
दधत्यप्रतिहृताभिरुद्धायति तस्मात्पुरुषः सर्वाण्यन्यानि शीर्षो-
ङ्गानि प्रत्यंचति शिरं एव न पश्चदुशः रथन्तरं भंवतीन्द्रियमेवावं
रुन्धते सप्तदशम् (२४)

बृहदन्नाद्यस्यावरुद्धा अथो प्रैव तेन जायन्त एकविष्णं भद्रं
द्विपदासु प्रतिष्ठित्यै पलंयु उपं गायन्ति मिथुनत्वायु प्रजात्यै प्रुजा-

पंतिः प्रजा अंसृजत् सोऽकामयतासामहः राज्यं परीयामिति
तासां राजनेनैव राज्यं पर्येत्तद्राजनस्य राजनत्वं यद्राजनं भवति
प्रजानामेव तद्यजंमाना राज्यं परि यन्ति पश्चविशं भवति प्रजा-
पते: (२५)

आत्मै पश्चभिस्तिष्ठन्तः स्तुवन्ति देवलोकमेवाभि जयन्ति
पश्चभिरासीना मनुष्यलोकमेवाभि जयन्ति दश सं पद्यन्ते दशक्षिरा
विराङ्गन्त्रं विराजैवान्नाद्यमवं रुच्यते पश्चधा विनिषद्य स्तुवन्ति पश्च
दिशो दिक्षवेव प्रति तिष्ठन्त्येकैक्यास्तुतया सुमायन्ति दिग्भ्य
एवान्नाद्यः सम्भरन्ति ताभिरुद्ग्रातोद्ग्रायति दिग्भ्य एवान्नाद्यम् (२६)

सम्भृत्य तेज आत्मन्दधते तस्मादेकः प्राणः सर्वाण्यज्ञान्यवत्यथे-
यथा सुपर्ण उत्पतिष्यच्छिरं उत्तमं कुरुते एवमेव तद्यजंमाना:
प्रजानामुत्तमा भवन्त्यासुन्दीमुद्ग्राता रोहति साम्राज्यमेव गच्छन्ति
प्लुङ्गः होता नाकस्यैव पृष्ठः रोहन्ति कूर्चावध्वर्युर्ब्रह्मस्यैव विष्टपं
गच्छन्त्येतावन्तो वै देवलोकास्तेष्वेव यथापूर्वं प्रति तिष्ठन्त्यथो
आक्रमणमेव तथेतुं यजंमानाः कुर्वते सुवर्गस्य लोकस्य
समष्टौ॥ (२७)

सदैः सप्तदशं प्रजापतेर्गायति दिग्भ्य एवान्नाद्यं प्रत्येकादश च॥५॥ [८]

अकर्येण वै संहस्रशः प्रजापतिः प्रजा अंसृजत् ताभ्यु-
इलान्देनेरां लूतामवारुच्य यद्कर्यम्भवति प्रजा एव तद्यजंमानाः
सृजन्त इलान्दं भवति प्रजाभ्य एव सुष्टाभ्यु इरां लूतामवं

रुन्धते तस्माद्याः समाः सुत्रः समृद्धं क्षोधुकास्ताः समाः प्रजा
इषुङ् ह्यासामूर्जमाददते याः समां व्यृद्धमक्षोधुकास्ताः समाः
प्रजाः (२८)

न ह्यासामिषमूर्जमाददते उल्कोदं कुर्वते यथा बन्धान्मुचाना
उल्कोदं कुर्वते एवमेव तद्यजमाना देवबन्धान्मुचाना
उल्कोदं कुर्वते इषमूर्जमात्मन्दधाना वाणः शततन्तुर्भवति
शतायुः पुरुषः शतेन्द्रिय आयुष्येवेन्द्रिये प्रति तिष्ठन्त्याजिं
धावन्त्यनभिजितस्याभिजित्यै दुन्दुभीन्समाग्रन्ति परमा वा एषा
वाग्या दुन्दुभौ परमामेव (२९)

वाचमव रुन्धते भूमिदुन्दुभिमा ग्रन्ति यैवेमां वाकप्रविष्टा
तामेवाव रुन्धते थो इमामेव जयन्ति सर्वा वाचौ वदन्ति सर्वासां
वाचामवरुच्या आर्द्रे चर्मन्व्यायच्छेते इन्द्रियस्यावरुच्या आन्यः
क्रोशाति प्रान्यः शः सति य आक्रोशाति पुनात्यैवैनान्यस स यः
प्रशः सति पूतेष्वेवान्नाद्य दधात्युषिंकृतं च (३०)

वा एते देवकृतं च पूर्वमासैरव रुन्धते यद्भूतेच्छदाः
सामानि भवन्त्युभयस्यावरुच्ये यन्ति वा एते मिथुनाद्ये
संवर्थसुरमुपयन्त्यन्तर्वेदि मिथुनौ सम्भवतस्तेनैव मिथुनान्न
यन्ति॥ (३१)

चर्मावं भिन्दन्ति पाप्मानं मेवैषामवं भिन्दन्ति मापं राथ्सीर्माति
व्याथ्सीरित्याह सम्प्रत्येवैषां पाप्मानुमवं भिन्दन्त्युदकुभानं धिनिधायं
दास्यो मार्जलीयं परि नृत्यन्ति पुदो निंघ्रतीरिदं मधुं गायन्त्यो
मधुं वै देवानां परममन्त्राद्यं परममेवान्नाद्यमवं रुन्धते पुदो नि
घ्रन्ति महीयामेवैषु दधति॥ (३२)

चर्मेकान्नपञ्चशत्॥ १॥ [१०]

पृथिव्यै स्वाहान्तरिक्षाय स्वाहा॑ दिवे स्वाहा॑ सम्प्लोष्यते स्वाहा॑
सम्प्लवं मानाय स्वाहा॑ सम्पुताय स्वाहा॑ मेघायिष्यते स्वाहा॑ मेघायते
स्वाहा॑ मेघिताय स्वाहा॑ मेघाय स्वाहा॑ नीहाराय स्वाहा॑ निहाकायै
स्वाहा॑ प्रासुचाय स्वाहा॑ प्रचलाकायै स्वाहा॑ विद्योतिष्यते स्वाहा॑
विद्योतमानाय स्वाहा॑ संविद्योतमानाय स्वाहा॑ स्तनयिष्यते स्वाहा॑
स्तनयते स्वाहोग्रङ्गं स्तनयते स्वाहा॑ वर्षिष्यते स्वाहा॑ वर्षते
स्वाहा॑भिवर्षते स्वाहा॑ परिवर्षते स्वाहा॑ संवर्षते (३३)

स्वाहा॑नुवर्षते स्वाहा॑ शीकायिष्यते स्वाहा॑ शीकायते
स्वाहा॑ शीकिताय स्वाहा॑ प्रोषिष्यते स्वाहा॑ प्रुण्णते स्वाहा॑
परिप्रुण्णते स्वाहोद्भृत्यते स्वाहोद्भृते स्वाहोद्भृताय स्वाहा॑
विप्लोष्यते स्वाहा॑ विप्लवं मानाय स्वाहा॑ विप्लुताय स्वाहा॑ तपस्यते
स्वाहा॑तपते स्वाहोग्रमातपते स्वाहुर्भ्यः स्वाहा॑ यजुर्भ्यः स्वाहा॑
सामभ्यः स्वाहाङ्गिरोभ्यः स्वाहा॑ वेदेभ्यः स्वाहा॑ गाथाभ्यः स्वाहा॑

नाराशः सीभ्यः स्वाहा॑ रैभी॒भ्यः स्वाहा॑ सर्वस्मै॒ स्वाहा॑॥ (३४)

सुं वर्षते रैभी॒भ्यः स्वाहा॑ द्वे चां॥२॥ [११]

दत्वते॒ स्वाहा॑ऽदन्तकाय॑ स्वाहा॑ प्राणिने॒ स्वाहा॑ऽप्राणाय॑
स्वाहा॑ मुखवते॒ स्वाहा॑ऽमुखाय॑ स्वाहा॑ नासिकवते॒ स्वाहा॑-
ज्ञासिकाय॑ स्वाहा॑ऽक्षण्वते॒ स्वाहा॑ऽनक्षिकाय॑ स्वाहा॑ कर्णिने॒
स्वाहा॑ऽकर्णकाय॑ स्वाहा॑ शीर॒षण्वते॒ स्वाहा॑ऽशीर॒षकाय॑ स्वाहा॑
पूद्वते॒ स्वाहा॑ऽपादकाय॑ स्वाहा॑ प्राणिते॒ स्वाहा॑ऽप्राणिते॒ स्वाहा॑
वदंते॒ स्वाहा॑ऽवदंते॒ स्वाहा॑ पश्यते॒ स्वाहा॑ऽपश्यते॒ स्वाहा॑ शृण्वते॒
स्वाहा॑ऽशृण्वते॒ स्वाहा॑ मनुस्विने॒ स्वाहा॑॥ (३५)

अमनसे॒ स्वाहा॑ रेतस्विने॒ स्वाहा॑ऽरेतस्काय॑ स्वाहा॑ प्रजाभ्यः॒
स्वाहा॑ प्रुजननाय॑ स्वाहा॑ लोमवते॒ स्वाहा॑ऽलोमकाय॑ स्वाहा॑ त्वचे॒
स्वाहा॑ऽत्वकाय॑ स्वाहा॑ चर्मण्वते॒ स्वाहा॑ऽचर्मकाय॑ स्वाहा॑ लोहितवते॒
स्वाहा॑ऽलोहिताय॑ स्वाहा॑ मा॑सन्वते॒ स्वाहा॑ऽमा॑सकाय॑ स्वाहा॑
स्नावभ्यः॒ स्वाहा॑ऽस्नावकाय॑ स्वाहा॑ऽस्थन्वते॒ स्वाहा॑ऽनस्थिकाय॑
स्वाहा॑ मञ्जन्वते॒ स्वाहा॑ऽमञ्जकाय॑ स्वाहा॑ऽङ्गिने॒ स्वाहा॑ऽनङ्गाय॑
स्वाहा॑ऽत्मने॒ स्वाहा॑ऽनात्मने॒ स्वाहा॑ सर्वस्मै॒ स्वाहा॑॥ (३६)

मनुस्विने॒ स्वाहा॑ऽनात्मने॒ स्वाहा॑ द्वे चां॥२॥ [१२]

कस्त्वा॑ युनक्ति॑ स त्वा॑ युनक्तु॑ विष्णुस्त्वा॑ युनक्तु॑स्य॑ युजस्यद्वै॑
मह्य॑ सन्त्रत्या॑ अमुष्मै॑ कामायायुषे॑ त्वा॑ प्राणाय॑ त्वा॑ऽपानाय॑ त्वा॑

व्यानायं त्वा व्युष्ट्यै त्वा रथ्यै त्वा राधसे त्वा घोषायं त्वा पोषायं
त्वाराद् घोषायं त्वा प्रच्युत्यै त्वा॥ (३७)

कस्त्वाऽष्टात्रि॒शत्॥१॥ [१३]

अग्रये गायुत्रायं त्रिवृते राथन्तराय वासन्तायाष्टाकपाल
इन्द्राय त्रैष्टुभाय पञ्चदशाय बारहताय ग्रेष्मायैकादशकपालो
विश्वेभ्यो देवेभ्यो जागतेभ्यः सप्तदशेभ्यो वैरूपेभ्यो वार्षिकेभ्यो
द्वादशकपालो मित्रावरुणाभ्यामानुष्टुभाभ्यामेकवि॒शाभ्यां
वैराजाभ्यां शारदाभ्यां पयस्यां बृहस्पतये पाङ्गाय त्रिणवाय
शाक्कराय हैमन्तिकाय चरुः सवित्र आतिच्छन्दसायं त्रयस्त्रि॒शाय
रैवतायं शैशिग्राय द्वादशकपालोऽदित्यै विष्णुपत्न्यै चरुरग्रये
वैश्वानुराय द्वादशकपालोऽनुमत्यै चरुः काय एककपालः॥ (३८)

अग्रयेऽदित्या अनुमत्यै सुप्रचत्वारि॒शत्॥२॥ [१४]

यो वा अग्रावुग्निः प्रहित्यते यश्च सोमो राजा तयोरेष आतिथ्यं
यदंग्रीषोमीयोऽथैष रुद्रो यश्चीयते यथसञ्चितेऽग्रावेतानि हृवी॒षि न
निर्वपेदेष एव रुद्रोऽशान्त उपोत्थायं प्रजां पशून् यजमानस्याभि
मन्येत् यथसञ्चितेऽग्रावेतानि हृवी॒षि निर्वपति भागधेयैनैवैन॒॑
शमयति नास्य रुद्रोऽशान्तः (३९)

उपोत्थायं प्रजां पशूनभि मन्यते दशं हृवी॒षि भवन्ति नव
वै पुरुषे प्राणा नाभिर्दशमी प्राणानेव यजमाने दधात्यथो दशाक्षरा
विराङ्गन्नं विराज्येवान्नाद्ये प्रतिं तिष्ठत्यृतुभिर्वा एष छन्दोभिः स्तोमैः

पृष्ठैश्चेत् व्य इत्याहुर्यदेतानि हृवीः षिं निर्वपत्यृतुभिरेवैनं छन्दोभिः
स्तोमैः पृष्ठैश्चेनुते दिशः सुषुवाणेन (४०)

अभिजित्या इत्याहुर्यदेतानि हृवीः षिं निर्वपति दिशामुभिजित्या
एतया वा इन्द्रं देवा अंयाजयन्तस्मादिन्द्रसुव एतया मनुं
मनुष्यास्तस्मान्मनुसुवो यथेन्द्रो देवानां यथा मनुर्मनुष्याणामेवं
भवति य एवं विद्वानेतयेष्या यजते दिग्बतीः पुरोनुवाक्यां भवन्ति
सर्वासां दिशामुभिजित्यै॥ (४१)

अशान्तः सुषुवाणेनैकचत्वारि शतां ॥३॥ [१५]

यः प्राणुतो निमिषुतो महित्वैक इद्राजा जगतो बभूव। य ईशे
अस्य द्विपदश्वतुष्पदः कस्मै देवाय हृविषां विधेम। उपयामगृहीतो-
ऽसि प्रजापतये त्वा जुष्टं गृह्णामि तस्य ते द्यौर्महिमा नक्षत्राणि
रूपमादित्यस्ते तेजस्तस्मै त्वा महिम्ने प्रजापतये स्वाहा॥ (४२)

यः प्राणुतो द्यौर्महित्योऽष्टात्रि शतां ॥१॥ [१६]

य आत्मदा बलदा यस्य विश्वं उपासते प्रशिषं यस्य
देवाः। यस्य छायामृतं यस्य मृत्युः कस्मै देवाय हृविषां विधेम।
उपयामगृहीतोऽसि प्रजापतये त्वा जुष्टं गृह्णामि तस्य ते पृथिवी
महिमौषधयो वनस्पतयो रूपमुग्निस्ते तेजस्तस्मै त्वा महिम्ने
प्रजापतये स्वाहा॥ (४३)

य आत्मदाः पृथिव्यग्निरेकान्नचत्वारि शतां ॥१॥ [१७]

आ ब्रह्मन्नाहृणो ब्रह्मवर्चसी जायतामाऽस्मिन्नाष्टे राजन्यं
इषव्यः शूरो महारथो जायतान्दोग्धीं धेनुर्वोदाऽनुद्वानाशुः सत्ति:
पुरन्धिर्योषां जिष्ण रथेष्ठाः सभेयो युवाऽस्य यजमानस्य वीरो
जायतान्निकामेनिकामेनः पुर्जन्यो वर्षतु फलिन्यो नु ओषधयः
पच्यन्तां योगक्षेमो नः कल्पताम्॥ (४४)

आ ब्रह्मन्नेकचत्वारिंशत्॥ १॥ [१८]

आकान् वार्जी पृथिवीमुग्नि युजमकृत वाज्यर्वाकान्
वाज्यन्तरिक्षं वायुं युजमकृत वाज्यर्वा द्यां वाज्याऽक्रैस्त् सूर्य
युजमकृत वाज्यर्वाग्निस्तै वाजिन् युड्धनु त्वा रमे स्वस्ति मा सं
पारय वायुस्तै वाजिन् युड्धनु त्वा रमे स्वस्ति मा सम् (४५)

पारयादित्यस्तै वाजिन् युड्धनु त्वा रमे स्वस्ति मा सं
पारय प्राणधृग्ंसि प्राणं मै दृ॒ह व्यानधृग्ंसि व्यानं मै
दृ॒हापानधृग्ंस्यपानं मै दृ॒ह चक्षुरसि चक्षुर्मर्यिं धेहि श्रोत्रमसि
श्रोत्रं मर्यिं धेह्यायुरस्यायुर्मर्यिं धेहि॥ (४६)

वायुस्तै वाजिन् युड्धनु त्वा रमे स्वस्ति मा सत्रिचत्वारिंशत्॥ २॥ [१९]

जज्ञि बीजं वर्षा पुर्जन्यः पक्ता सुस्य॑ सुपिप्ला
ओषधयः स्वधिचरणेय॑ सूपसद्नौऽग्निः स्वध्यक्षमन्तरिक्ष॑
सुपावः पवमानः सूपस्थाना द्यौः शिवमसौ तपन् यथापूर्वमहोरात्रे
पञ्चदशिनोऽर्धमासास्त्रिंशिनो मासाः कूसा कृतवः शान्तः
सवथसुरः॥ (४७)

जज्ञि बीजुमेकत्रिंशत्॥१॥ [२०]

आग्नेयोऽष्टाकंपालः सौम्यश्वरुः सावित्रीऽष्टाकंपालः
पौष्णश्वरु रौद्रश्वरुग्नये वैश्वानराय द्वादशकपालो मृगाखरे
यदि नागच्छेदग्नयेऽहोमुचेऽष्टाकंपालः सौर्यं पयो वायुव्यं
आज्यभागः॥ (४८)

अग्नेयश्वर्तुर्विंशतिः॥१॥ [२१]

अग्नयेऽहोमुचेऽष्टाकंपालु इन्द्रायाऽहोमुचु एकादश-
कपालो मित्रावरुणाभ्यामागोमुग्भ्या॑ पयस्या॑ वायोसावित्र
आगोमुग्भ्या॑ चरुरश्विभ्यामागोमुग्भ्या॑ धाना मरुद्य॑ एनोमुग्भ्यः
सुसंकपालो विश्वेभ्यो देवेभ्य॑ एनोमुग्भ्यो द्वादशकपालोऽनुमत्यै
चरुरग्नये वैश्वानराय द्वादशकपालो द्यावांपृथिवीभ्यामऽहोमुग्भ्या॑
द्विकपालः॥ (४९)

अग्नयेऽहोमुचे॑ त्रिंशत्॥१॥ [२२]

अग्नये समनमत्पृथिव्यै समनमुद्यथाग्निः पृथिव्या समनमदेवं
मह्यं भद्राः सन्ततयः सं नमन्तु वायवे समनमदन्तरिक्षायु
समनमुद्यथा॑ वायुरन्तरिक्षेण सूर्यायु समनमद्विवे समनमुद्यथा॑
सूर्यो दिवा चन्द्रमसे समनमन्तरिक्षत्रेभ्यः समनमुद्यथा॑ चन्द्रमा॑
नक्षत्रैर्वरुणायु समनमदद्यः समनमुद्यथा॑ (५०)

वरुणोऽद्विः साम्ने॑ समनमदुचे॑ समनमुद्यथा॑ सामुर्चा॑ ब्रह्मणे॑

समन्नमत्क्षत्राय समन्नमद्यथा ब्रह्म क्षत्रेण राजे समन्नमद्विशे
 समन्नमद्यथा राजा विशा रथाय समन्नमदश्वैभ्यः समन्नमद्यथा
 रथोऽश्वैः प्रजापतये समन्नमद्वैभ्यः समन्नमद्यथा प्रजापतिर्भूतैः
 समन्नमदेवं मह्यं भुद्राः सन्नतयः सं नमन्तु॥ (५१)

अन्यः समन्नमद्यथा मह्यं चृत्वारिं च॥२॥ [२३]

ये ते पन्थानः सवितः पूर्व्यसौऽरेणवो वितता अन्तरिक्षे।
 तेभिर्नो अद्य पथिभिः सुगेभी रक्षां च नो अधि च देव ब्रूहि। नमो-
 ऽग्नये पृथिविक्षिते लोकस्पृते लोकमस्मै यजमानाय देहि नमः
 वायवैऽन्तरिक्षक्षिते लोकस्पृते लोकमस्मै यजमानाय देहि नमः
 सूर्याय दिविक्षिते लोकस्पृते लोकमस्मै यजमानाय देहि॥ (५२)

ये ते चतुर्शत्वारिष्ठात्॥१॥ [२४]

यो वा अश्वस्य मेध्यस्य शिरो वेदं शीरण्वान्मेध्यो भवत्युषा
 वा अश्वस्य मेध्यस्य शिरः सूर्यशक्तुर्वातः प्राणश्वन्द्रमाः श्रोत्रन्दिशः
 पादां अवान्तरदिशाः परश्वावोऽहोरात्रे निमेषोऽर्धमासाः पर्वाणि
 मासाः सन्धानान्यृतवोऽङ्गानि संवर्ध्सर आत्मा रशमयः केशा
 नक्षत्राणि रूपन्तारका अस्थानि नभो माऽसान्योपधयो लोमानि
 वनस्पतयो वालां अग्निर्मुखं वैश्वानरो व्यात्तम् (५३)

समुद्र उदरमन्तरिक्षं पायुर्दावापृथिवी आण्डौ ग्रावा शेषः
 सोमो रेतो यज्ञञ्जुम्यते तद्वि द्यौतते यद्विधूनुते तथस्तनयति

यन्मेहंति तद्वर्षति वागेवास्य वागहुर्वा अश्वस्य जायंमानस्य
 महिमा पुरस्ताङ्गायते रात्रिरेनं महिमा पश्चादनुं जायत एतौ
 वै महिमानावश्वभितः सम्भूवतुरुहयो देवानवहुदर्वासुरान्
 वाजी गन्धर्वानश्वो मनुष्यान्समुद्रो वा अश्वस्य योनिः समुद्रो
 बन्धुः॥ (५४)

व्यात्तमवहुदादं च॥२॥ [२५]

गावो गावः सिपासन्तीः प्रथमे मासि समान्यो यदि सोमै पडुहैरुभ्यज्या(३)ं देवानामुकर्णु चर्मावं
 पुथिव्यै दुत्वते कस्त्वाग्नये यो वै यः प्राणतो य आत्मदा आ ब्रह्मनाकाञ्जिं वीजंमाग्नेयोऽष्टाकंपालोऽग्नये-
 ऽहोमुचेऽष्टाकंपालोऽग्नये समन्नमुच्ये ते पन्थानो यो वा अश्वस्य मेधस्य शिरः पञ्चविंशतिः॥२५॥

गावः समान्यः सवनमष्टभिर्वा एते द्रवकृतश्चाभिजित्या हत्याहुर्वर्णणोऽद्विः साम्ने चतुःपञ्चाशतः॥५४॥

गावो योनिः समुद्रो बन्धुः॥

हरिः ॐ ॥

॥कृष्ण-यजुर्वेदीय-तैत्तिरीय-संहितायां सप्तमकाण्डे पञ्चमः प्रश्नः
 समाप्तः॥७-५॥

॥कृष्ण-यजुर्वेदीय-तैत्तिरीय-संहितायां सप्तमकाण्डः समाप्तः॥७॥

